

IS-SIBT

TAT-III GIMGHA MATUL IS-SENA

Salmidija tas-Sibt tat-III gimgha

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Il-Mulej hu sid l-art u kull ma fiha: ejjew nadurawh.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Il-Mulej hu sid l-art u kull ma fiha: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qcaçet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Il-Mulej hu sid l-art u kull ma fiha: ejjew nadurawh.

Ejjew inqimuh u ninxteħtu quddiemu,
għarkubbtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħağ tiegħu.

Ant. Il-Mulej hu sid l-art u kull ma fiha: ejjew nadurawh.

M'hux li kontu lllum tisingħu leħnu!
"La twebbsux qalbkom bħal f'Meriba,
bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Il-Mulej hu sid l-art u kull ma fiha: ejjew nadurawh.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Il-Mulej hu sid l-art u kull ma fiha: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Il-Mulej hu sid l-art u kull ma fiha: ejjew nadurawh.

UFFIĊĠJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma sbiħ il-jum*

Alla ta' kull tjeba w ħniena,
bidu u għajn tal-ħlejjaq kollha,

int f' setegħtek Alla wieħed,
imma tlieta fil-Persuni.

Waqt li nfahħru t-tjieba tiegħek,
nersqu bit-tnehid quddiemek:
saffi 'l qlubna biex nitgħaxxqu
dejjem iżjed bil-ġid tiegħek.

Lil ġenbejna dgħajfa saħħaħ
bin-nirien ta' mħabba safja,
ħalli nkunu mħazzmin dejjem,
nistennew il-miġja tiegħek.

Ilqa', mela, t-talb li wliedek
fis-siġħat tal-lejl jagħmlulek,
sabiex jithejjew kif jixraq
għal kull don u grazzja tiegħek.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farga tagħna. Ammen.

II. *Matul il-jum*

Fi tjubitek, Kristu Sidna,
ieqaf magħna w ħenn għalina,
int li bghatt is-seba' doni
ta' l-Ispirtu fuq min jemmen.

Rodd is-saħħa 'l-morda kollha,
biegħed kull tfixkil mid-dgħajfa,
rażzan il-ġibdiet tal-ħażen,
agħti s-serħ lill-qlub muġuġha.

Sawwab f' moħħna s-sliem u l-heda,
mexxi w temm kull xogħol ta' fejda,
isma' t-talb ta' min jgħajjatlek,
u wassalna lkoll fil-ħajja.

Meta mbagħad, fi tmiem il-ħidma,

jagħlaq żmien il-ġimgħa tagħna,
it-tmien jum ifeġġ, u jsejjaħ
lill-bnedmin għall-ħaqq quddiemek.

F'dak il-jum, Sultan u Mħallef,
qegħedna n-naħa ta' lemintek,
biex, man-nagħaġ imbierka tiegħek,
nieħdu b'wirtna s-saltna mwiegħda.

Hekk isseħħ ix-xewqa tagħna:
fejn tkun int inkunu aħna,
biex naraw il-glorja tiegħek,
u nagħtuk tifhir għal dejjem. Ammen.

SALMODIJA

Ant. 1: Ħa jroddu ħajr lill-Mulej għal tjubitu, għall-ghegubijiet tiegħu mal-bnedmin.

Salm 106 (107)

I

Roddu ħajr lill-Mulej, għax hu tajjeb, *
għax għal dejjem it-tjieba tiegħu.
Ħa jgħidu hekk il-mifdijin tal-Mulej, *
dawk li hu fdiehom mill-ħakma ta' l-għadu;
gabarhom minn ħafna artijiet, *
mill-lvant u l-punent, mit-tramuntana u n-nofsinhar.
Kienu jigg'errew fid-deżert, †
u jterrqu fix-xagħri; *
belt fejn jgħammru ma sabux.
Bil-għatx u bil-ġuħ, *
saħħithom bdiet tħallihom.
Għajtu lill-Mulej fl-hemm tagħhom, *
u mid-dwejjaq tagħhom helishom.
U qabbadhom it-triq it-tajba, *
biex imorru f'belt fejn jgħammru.

Ha jroddu ħajr lill-Mulej għal tjubitu, *
għall-għegubijiet tiegħu mal-bnedmin.
Għaliex hu jxebba' lil min hu bil-għatx, *
u jimla bil-gid lil min hu bil-guħ.

Kienu fid-dlam u f'dell il-mewt, *
miżmuma fl-għaks u l-ktajjen,
għax ħaduha kontra l-kelma ta' Alla, *
u warrbu l-ħsieb ta' l-Għoli.
Għalhekk b'xogħol iebes għakkishom; *
waqgħu mitluqa bla ma sabu għajnuna.

Għajtu lill-Mulej fl-hemm tagħhom, *
u mid-dwejjaq tagħhom ħelishom.
U ħariġhom mid-dlam u minn dell il-mewt, *
u kisser il-ktajjen tagħhom.

Ha jroddu ħajr lill-Mulej għal tjubitu, *
għall-għegubijiet tiegħu mal-bnedmin.
Kisser il-bwieb tal-bronż, *
u qasam l-istaneg tal-ħadid.
Glorja.

Ant. 1: Ha jroddu ħajr lill-Mulej għal tjubitu, għall-għegubijiet tiegħu mal-bnedmin.

Ant. 2: Huma raw l-opri tal-Mulej u l-għegubijiet tiegħu.

II

Infnew minħabba l-imgħiba ħażina tagħhom; *
sofrew minħabba ħżunithom.

L-ikel kien jġiġhom ħażin; *
kienu waslu sa wara bieb il-mewt.
Għajtu lill-Mulej fl-hemm tagħhom, *
u mid-dwejjaq tagħhom ħelishom.
Baġħat il-kelma tiegħu u fejjaqhom, *
u ħelishom mit-telfien.

Ha jroddu ħajr lill-Mulej għal tjubitu, *
għall-ghegubijiet tiegħu mal-bnedmin.
U joffrulu sagrificċji ta' radd il-ħajr, *
u jxandru l-għemejjel tiegħu b'għana ferrieħi.

Dawk li jbaħħru fuq l-iġfna, *
li jinnegozjaw fuq l-ibħra bla tarf,
raw l-opri tal-Mulej *
u l-ghegubijiet tiegħu f'qiegh il-baħar.
Hu ordna u qajjem riefnu, *
li qanqal imwiegħ il-baħar.
Gholew sas-smewwiet u niżlu sa qiegh il-baħar; *
qalbhom bdiet tferfer bil-biza'.
Bdew jitbandlu u jixxenglu bħal nies fis-sakra, *
u s-sengħa tagħhom xejn ma switilhom.
Għajtu lill-Mulej fl-hemm tagħhom, *
u mid-dwejjaq tagħhom ħelishom.

U bidel ir-riefnu f'żiffa, *
u sikket mewgħ il-baħar.
Huma ferħu għax ibbnazza; *
u hu wassalhom sal-port li xtaqu.

Ha jroddu ħajr lill-Mulej għal tjubitu, *
għall-ghegubijiet tiegħu mal-bnedmin.
Ikabbruh fil-gemgħa tal-poplu, *
u jfaħħruh fil-laqgħa tal-kbarat.
Glorja.

Ant. 2: Huma raw l-opri tal-Mulej u l-ghegubijiet tiegħu.

Ant. 3: Jaraw dan it-twajbin u jifirħu, u jifhmu t-tjieba tal-Mulej.

III

Hu jbidel ix-xmajjar f'deżert, *
u n-nixxiġat f'art niexfa.
Art tajba jibdilha f'art mielħa, *
minħabba l-ħażen ta' dawk li jgħixu fiha.
Hu jbidel id-deżert f'għadajjar, *
u l-art niexfa f'nixxiġat ta' l-ilma.

Hemmhekk lill-imġewwħin jagħtihom fejn jgħammru; *
u huma jibnu l-belt fejn joqogħdu.
Jizirgħu r-raba' u jħawwlu d-dwieli, *
u jiġbru ħafna frott.
Hu jberikhom u joktru ħafna, *
ma jnaqqsilhomx l-imriehel tagħhom.

Jekk jiġu li jonqsu u jintelqu, *
magħkusa mill-hemm u mill-għali,
hu jixħet it-tmaqdir fuq il-kbarat, *
u jitlaqhom jiġġerrew f'deżert bla triqat.
Imma johroġ mill-hemm lill-imsejkna, *
u jkattrilhom bħal merħla 'l nieshom.
Jaraw dan it-twajbin u jifirħu, *
u l-ħżiena kollha jagħlqu ħalqhom.

Min hu bil-għaqal iżomm dan f'moħħu, *
u jifhem it-tjieba tal-Mulej.
Glorja.

Ant. 3: Jaraw dan it-twajbin u jifirħu, u jifhmu t-tjieba tal-Mulej.

V/. Mulej, sas-smewwiet tasal it-tjieba tiegħek.

R/. Baħar bla qiegħ il-ħaqq tiegħek.

LEZZJONI I

Qari mill-Ktieb tad-Dewteronomju

Dewt 32:48-52; 34:1-12

Il-mewt ta' Mosè

F'dawk il-jiem: il-Mulej kellem lil Mosè u qallu: "Itla' fuq il-muntanja Għabarim - il-muntanja ta' Nebo, fl-art ta' Mowab, li tiġi biswit Ġeriko, u ħares lejn art Kangħan li jien se nagħti b'wirt lil ulied Izrael. U mut fuq il-muntanja fejn int tiela' u ngabar ma' niesek bħalma miet Aron, ħuk, fuq il-muntanja Ħor u ngabar ma' niesu, talli nqastuni f'nofs ulied Izrael ħdejn l-ilma ta' Meriba ta' Kades fid-deżert ta' Sin, meta intom ma wrejtux qdusiti f'nofs ulied Izrael. Tara

quddiemek l-art, imma hemmhekk ma tidholx, fl-art li jien se naghti lil ulied Izrael.”

Mill-wita ta' Mowab Mosè tela' fuq il-muntanja Nebo, fuq il-quccata tal-Fasga li tiġi quddiem Ġeriko. U l-Mulej urieh l-art kollha: Galgħad sa Dan, Neftali kollha, l-art ta' Efrajm u Manasse, l-art kollha ta' Ġuda sal-baħar tal-punent, in-Negeb f'nofsinar, u l-firxa kollha mill-wita ta' Ġeriko, belt is-siġar tal-palm, sa Sogħar.

U l-Mulej qallu: “Din hija l-art li jien ħliff li naghtiha lil Abraham, lil Izakk u lil Ġakobb, meta jiena għedt: 'Lil nislek naghtiha.' Halleljtek taraha b'għajnejk, iżda fiha ma tidholx.”

U hemm miet Mosè, il-qaddej tal-Mulej, fl-art ta' Mowab, bħalma ried il-Mulej. U difnuh fil-wied, f'art Mowab, fuq ir-riħ ta' Bet-Fegħor; u sa llum qabru ħadd ma jaf fejn hu.

Mija u għoxrin sena kellu Mosè meta miet; kien għadu ma ccajparx dawl għajnejh u anqas saħħtu ma rġietu.

Tletin jum damu l'Izraelin jibku 'l Mosè fil-wita ta' Mowab.

Meta għaddew jiem il-biki għall-luttu ta' Mosè, deher Ġożwè, bin Nun, mimli bl-ispirtu ta' l-għerf, għax Mosè kien qiegħed idejh fuqu; għalhekk ulied Izrael qagħdu għalih, u għamlu bħalma l-Mulej kien ikkmanda lil Mosè.

Imma qatt iżjed ma deher f'Izrael profeta bħal Mosè li l-Mulej kien jafu wiċċ imbwiċċ; ħadd bħalu għall-mirakli u l-għegubijiet kollha li tah jagħmel il-Mulej fl-art ta' l-Egittu kontra l-Fargħun u l-qaddejja tiegħu kollha u artu kollha: ħadd bħal Mosè għall-għemejjel kollha ta' qawwa u ta' biza' kbir li għamel quddiem Izrael kollu.

RESPONSORJU Ġw 1:14bc. 16a. 17; Sir 24:33

R/. Il-Verb għammar fostna mimli bil-grazzja u l-verità, u mill-milja tiegħu ahna lkoll ħadna, għax Alla ta l-liġi permezz ta' Mosè, * Imma l-grazzja u l-verità seħħu permezz ta' Ġesù Kristu.

V/. Il-liġi ta' Mosè b'wirt għad-dar ta' Ġakobb, * Imma l-grazzja u l-verità seħħu permezz ta' Ġesù Kristu.

LEZZJONI II

Qari mill-Kostituzzjoni pastorali tal-Konċilju Vatikan II fuq il-Knisja fiż-żminijiet ta' llum

Il-misteru tal-mewt

Il-misteru tal-ħajja tal-bniedem jilhaq il-qofol tiegħu quddiem il-mewt: il-bniedem mhux biss ikun imnikketgħax ikun qed ibati u jara ‘l ġismu qiegħed jintemm, imma wkoll jitnikket minħabba l-biża’ li għalih kollox se jispiċċa fix-xejn għal dejjem. Izda qalb il-bniedem teħber is-sewwa, meta ġġiegħlu jistmerr u jwarrab minnu l-ħsieb li hu se jintemm għalkollox darba għal dejjem; għax kontra l-mewt teħodha b’qawwa kbira ż-żerriegħa ta’ ħajja bla tmiem, li tinsab f’kull bniedem, li mhux imsawwar biss b’materja li tintemm. Il-progress kollu li sar u qiegħed isir biex jintrebaħ kull ma jista’ jwassal il-bniedem għall-mewt, għalkemm hu kollu kemm hu ta’ siwi kbir, qatt ma jasal biex iqawwi qalb il-bniedem kontra l-biża’ tal-mewt; u titwal kemm titwal il-ħajja tal-bniedem fuq l-art, qatt ma tasal biex ittemm ix-xewqa għall-ħajja bla tmiem, xewqa li għandha għeruw hekk fil-fond f’qalb il-bniedem li xejn qatt ma jista’ jeqridha.

Quddiem il-mewt il-bniedem ma jafx jaħseb x’so jigi wara; imma l-Knisja, permezz tar-rivelazzjoni li għandha mingħand Alla, tgħidli li hu maħluq għal hena li jitgawda ‘l hemm mill-ħajja f’din id-dinja kollha tigrib. Il-mewt tal-ġisem, li minnha l-bniedem kien ikun meħlus kieku ma dinibx, kif tgħallimna d-duttrina nisranija, għad tigi mirbuħa, għaliex il-bniedem, permezz ta’ Salvatur ħanin li jista’ kollox, kiseb is-salvazzjoni li kien tilef htija tiegħu. Alla sejjah u għadu jsejjah lill-bniedem biex jingħaqad miegħu billi jsieħeb in-natura tiegħu kollha kemm hi mal-ħajja divina li ma tintemm qatt. Din hi r-rebħa li Kristu kiseb meta, bil-mewt u l-qawmien tiegħu għall-ħajja, heles il-bniedem mill-mewt. Il-fidi, mibnija fuq argumenti sodi, tagħti twegiba xierqa lil kull bniedem li jaħseb għat-thassib tiegħu dwar x’hemm wara din il-ħajja; fl-istess ħin il-fidi tgħin biex il-bniedem ikun jista’ jissieħeb fi kristu ma’ l-għeżież tiegħu mejtin, għaliex timlieh bit-tama li huma kisbu l-ħajja vera quddiem Alla.

In-nisrani jaf li għandu d-dmir jeħodha kontra kull ħażen permezz tal-ħafna tigrib li jigi fuqu, u jaf li għandu jmut; izda jaf ukoll li hu msieħeb fil-misteru ta’ l-Għid, li hu xebh ma’ Kristu fil-mewt tiegħu, u għalhekk, mimli bit-tama, joqrob lejn il-qawmien mill-imwiet.

Dan kollu huwa minnu mhux biss għal dawk li jemmu fi Kristu imma għall-bnedmin kollha ta’ rieda tajba, li fihom ukoll taħdem il-grazzja bla ma tidher. Kristu miet għal kulhadd, u l-bnedmin kollha, fl-aħħar mill-aħħar, għandhom l-istess sejħa, għax ilkoll huma msejġhin għal għand Alla: għalhekk għandna nemmu li l-Ispirtu s-Santu jagħti ‘l kulhadd li jkun jista’ jissieħeb fil-misteru ta’ l-Għid, b’mod li Alla biss jafu.

Dan hu l-misteru kbir tal-bniedem kif tħabbru r-rivelazzjoni nisranija li dawk li jhaddnu t-twemmin nisrani: il-misteru tat-tbatija u l-mewt kien jifni u jeqred kull bniedem kieku ma kienx l-Evangeli, għax fl-Evangeli dan il-misteru

jiddawwal bi Kristu u fi Kristu: Kristu rxoxta, bil-mewt tiegħu qered il-mewt tagħna, u aħna ksibna mingħandu l-istess ħajja tiegħu, hekk li, ulied Alla flimkien ma' l-Iben ta' Alla, inkunu nistgħu ngħidu fl-Ispirtu: *Abba, Missier!*

RESPONSORJU Salm 26(27):1; 22(23):4

R/. Il-Mulej id-dawl u s-salvazzjoni tiegħi, minn min għandi nibza'? Il-Mulej hu l-kenn tiegħi, quddiem min għandi nitwerwer?

V/. Mqar jekk nimxi f'wied mudlam, ma nibzax mill-ħsara, għax inti miegħi.* Il-Mulej hu l-kenn tiegħi; quddiem min għandi nitwerwer?

TALBA

O Alla ta' dejjem li tista' kollox, mexxi l-għemil tagħna skond ir-rieda tiegħek, biex, f'isem Ibnek l-għaziż, inkattru l-għemejjel tajba tagħna. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Għadda l-lejl mudlam, li jgħatti kollox fl-art bi star sewdieni; dawl il-għodwa qed jinfirex mas-smewwiet, u l-jum ġa sebaħ.

Jitlaq mela wkoll minn ruhna dlam id-dnub u l-kruha tiegħu, timtela b'dawl il-grazzja,

ħa naraw u nimxu sewwa.

Meta tisbaħ l-aħħar ġhodwa,
li b'tant ħrara nixtiquha,
hi tibdielna l-jum ta' dejjem,
fil-mistrieħ u d-dawl tas-sema.

Glorja lill-Missier, lill-Iben,
lill-Ispirtu s-Santu Alla:
bħalma msebbaħ kien mill-bidu,
hekk jissebbaħ issa w dejjem. Ammen.

SALMODIJA

Ant. 1: Inti ħdejja, Mulej; sewwa huma triqatek.

Salm 118 (119):145-152

XIX (Kof)

B'qalbi kollha ngħajjatek; †
wegibni, Mulej; *
irrid inħares il-kmandamenti tiegħek.
Lilek insejjah: salvani int; *
u nħares il-preċetti tiegħek.

Sa minn qabel is-sebħ nitlob l-ġħajnuna; *
u fi kliemk jien nittama.
B'ġħajnejja miftuħa tul is-sahriet tal-lejl, *
jien noqġhod naħseb fuq il-wegħda tiegħek.
Isma' leħni, Mulej, fit-tjieba tiegħek; *
u żommi ħaj skond id-digrieti tiegħek.
Qorbu lejja dawk li jfittxu l-ħażen, *
dawk li tbiegħdu mil-liġi tiegħek.
Imm'inti ħdejja, Mulej; *
sewwa huma l-kmandamenti tiegħek.
Jien ili naf mill-preċetti tiegħek *
li ġħal dejjem int waqqafthom.
Glorja.

Ant. 1: Inti hdejja, Mulej; sewwa huma triqatek.

Ant. 2: Mulej, jieqaf miegħi l-għerf tiegħek fit-thabrik tiegħi.

Kantiku Gherf 9:1-6. 9-11

Alla ta' missirijeti, Sid il-ħniena, *
bil-kelma tiegħek int li għamilt kollox;
b'għerfek sawwart il-bniedem, *
biex jaħkem fuq il-ħlejjaq li int għamilt,
biex iriegi d-dinja bil-qdusija u s-sewwa, *
u jaqta' l-ħaq b'fehma sinciera.
Aghtini l-għerf li qiegħed hdejn it-tron tiegħek, *
u twarrabnix minn fost il-qaddejja tiegħek.
Għax jien qaddej tiegħek, †
bin il-qaddejja tiegħek, *
bniedem dgħajjed li jintemm qasir il-għomor,
bniedem li m'għandux ħila jifhem *
il-ħaq u l-ligijiet tiegħek.
Għax ukoll min hu perfett fost il-bnedmin, *
jekk jonqsu l-għerf, li jigi minnek,
jitqies bhax-xejn.
Miegħek hu l-għerf, li jaf l-għemejjel tiegħek; *
hu kien miegħek int u tagħmel id-dinja;
huwa jaf x'inhu dak li joghğob lilek, *
x'inhu s-sewwa skond il-kmandamenti tiegħek.
Ibghat l-għerf mis-smewwiet imqaddsa, *
ibagħtu mit-tron glorjuż tiegħek,
biex jieqaf miegħi fit-thabrik tiegħi, *
ħa nkun naf sewwa x'inhu li joghğob lilek;
għax huwa kollox jaf u kollox jifhem †
f'kull ma nagħmel imexxini bl-għaqal, *
u bil-glorja tiegħu jħarisni.
Glorja.

Ant. 2: Mulej, jieqaf miegħi l-għerf tiegħek fit-thabrik tiegħi.

Ant. 3: Il-fedeltà tal-Mulej tibqa' għal dejjem.

Salm 116 (117)

Faħħru l-Mulej, intom ġnus kollha, *

sebbħuh, popli kollha.
Għax kbira hi t-tjieba tiegħu magħna, *
il-fedeltà tal-Mulej tibqa' għal dejjem.
Glorja.

Ant. 3: Il-fedeltà tal-Mulej tibqa' għal dejjem.

LEZZJONI QASIRA Fil 2:14-15

Aghmlu kollox mingħajr tgemgim u thassib, halli tkunu nies bl-għajb u safja, ulied Alla bla tebgħa f'nofs bnedmin ta' hajja mgħawwga u mhassra, li fosthom għandkom tiddu bħal kwiekeb fid-dinja.

RESPONSORJU QASIR

R/. Lilek, Mulej, insejjaħ; * Inti l-kenn tiegħi. Lilek.
V/. Inti sehmi f'art il-ħajjin. * Inti l-kenn tiegħi. Glorja. Lilek.

Ant. tal-kantiku ta' Żakkarija:

Dawwal, Mulej, lil dawk li jinsabu fid-dlamijiet u d-dell tal-mewt.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjaħ profeta ta' l-Għoli; *
għax tmur qabel il-Mulej biex tħejjilu triqatu,

biex tgħarraf lill-poplu tiegħu bis-salvazzjoni, *
bil-maħfra ta' dnu biethom,
ħierġa mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Dawwal, Mulej, lil dawk li jinsabu fid-dlamijiet u d-dell tal-mewt.

PREĊI

Alla ried li Marija, Omm Kristu, tisboq lill-ħlejjaq kollha tas-sema u ta' l-art.
Nitolbuh b'fiduċja sħiħa:

Hares lejn Omm Ibnek u ismagħna.

Missier ta' kull ħniena, inroddulek ħajr għax inti tajtna lil Marija biex tkun Ommna
u l-eżempju tagħna:

- bit-talb tagħha qaddes lil qalbna.

Bil-grazzja tiegħek, Marija kienet attenta għal kliemk u qdietek bil-fedeltà:

- bit-talb tagħha aġtina l-frott ta' l-Ispirtu s-Santu.

Int qawwejt lil Marija biex tieqaf ħdejn is-salib ta' Ibnek u fawwartha bl-hena fil-qawmien tiegħu:

- bit-talb tagħha bieghed minna kull hemm u wettaqna fit-tama.

Ftakar fl-ibliet u l-irhula tagħna li ħatru lil Marija patrana tagħhom:

- bit-talb tagħha xerred fuqhom il-barka tiegħek.

Missierna

Talba

O Alla, inti l-għajn u l-awtur tas-salvazzjoni tagħna; aghmel li l-ħajja tagħna
kollha kemm hi tkun dejjem stqarrija waħda tal-glorja tiegħek, biex it-tiffhir li
nagħtuk fuq l-art niġu nkompluh għal dejjem fis-sema. B'Ibnek Ġesù Kristu Sidna,
li miegħek jgħix u jsaltan flimkien ma' l-Ispirtu s-Santu, Alla, għal dejjem ta'
dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Ammen.

IT-TALB TA' NOFS IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lejki it-tifhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li ġej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Izda itfi l-ghadab fina,
taffi s-shana ta' kull deni,
aghti s-sahha 'l min hu dghajjed,
gib is-sliem tassew fi qlubna.

Isma' talbna, Missier twajjed,
w int, Wahdieni tieghu u daqsu,
li ta' dejjem hi saltnatkom
ma' l-Ispirtu Farag taghna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-ħlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjed,
w int, Wahdieni tieghu u daqsu,
li ta' dejjem hi saltnatkom
ma' l-Ispirtu Farag taghna. Ammen.

Ant.1 Mulej, serraħ ras il-qaddej tiegħek li tridlu l-ġid.

Salm 118 (119):121-128

XVI (Għajn)

Jien għamilt il-ħaq u s-sewwa; *
titlaqnix f'idejn dawk li jaħqrni.
Serraħ ras il-qaddej tiegħek li tridlu l-ġid; *
thallix li l-kburin jgħakksuni.

Ghejew għajnejja jistennew is-salvazzjoni tiegħek, *
u l-wegħda tal-gustizzja tiegħek.
Imxi mal-qaddej tiegħek skond it-tjieba tiegħek, *
għallimni l-kmandamenti tiegħek.

Qaddej tiegħek jien; agħtini d-dehen, *
biex nagħraf il-preċetti tiegħek.
Issa l-waqt li tindaħal, Mulej, *
għax kisru l-liġi tiegħek.

Għalhekk inħobb il-kmandamenti tiegħek, *
aktar mid-deheb, mid-deheb l-aktar fin.
Għalhekk jien nimxi dritt fuq il-preċetti tiegħek, *
u nobgħod kull triq qarrieqa.
Glorja.

Ant.1 Mulej, serraħ ras il-qaddej tiegħek li tridlu l-ġid.

Ant.2 Harsu lejn il-Mulej, u jiddi bil-ferħ wiċċkom.

Salm 33 (34)

I

Kull hin inbierek il-Mulej; *
tifhiru dejjem fuq fommi.
Bil-Mulej tiftaħar ruħi; *
jisimghu l-fqajrin u jifirħu.
Xandru l-kobor tal-Mulej miegħi; *
ħa ngħollu ismu flimkien.

Jien fittixt il-Mulej, u wegibni, *
minn kull biza' tiegħi ħelisni.
Harsu lejħ u jiddi bil-ferħ wiċċkom, *
u ma jkollkomx għax tistħu.

Dan il-fqajjar sejjah u l-Mulej semghu, *
u mid-dwejjaj tiegħu kollha ħelsu.
L-anġlu tal-Mulej jgħasses *
madwar dawk li jibzghu minnu,

u jeħlishom.

Ippruvaw u taraw kemm hu tajjeb il-Mulej; *
hieni l-bniedem li jistkenn fih.
Ibżgħu mill-Mulej, qaddisin tiegħu; *
xejn ma jonqsu min jibza' minnu.
Is-setgħana jiftaqr u jbatu l-ġuħ; *
min ifittex lill-Mulej xejn ma jkun jonqsu.
Glorja.

Ant.2 Harsu lejn il-Mulej, u jiddi bil-ferħ wiççkom.

Ant.3 Qrib il-Mulej lejn dawk b'qalbhom maqsuma.

II

Ejjew uliedi, isimgħu lili; *
jiena l-biza' tal-Mulej ngħallimkom.
Min hu l-bniedem li jhobb il-ħajja, *
u jixtieq jara għomru kollu riżq?

Hares ilsienek mill-ħażen, *
u xufftejk minn kliem il-qerq.
Tbiegħed mill-ħażen u aghmel it-tajjeb, *
fittex is-sliem u imxi warajh.

Għajnejn il-Mulej lejn il-ġusti, *
u widnejh miftuħa għall-għajta tagħhom.
Il-harsa tal-Mulej fuq il-ħżiena, *
biex jeqred minn fuq l-art tifkirithom.

Jgħajjtu l-ġusti għall-għajnuna, †
u l-Mulej jismagħhom; *
mid-dwejjaq kollha tagħhom jeħlishom.
Qrib il-Mulej lejn dawk b'qalbhom maqsuma, *
jgħin lil dawk b'ruħhom mifnija.

Kbar huma l-ħsarat tar-raġel sewwa, *
izda minnhom kollha jeħilsu l-Mulej.
Iħarisl u għadmu kollha, *
ebda waħda ma titkissirlu.

Il-ħażin ħżunitu teqirdu; *
min jobgħod il-ġust iħallas għall-ħtija.
Jifdi l-Mulej il-ħajja tal-qaddejja tiegħu; *
kull min jistkenn fih ma jkollux xi jpatti.
Glorja.

Ant.3 Qrib il-Mulej lejn dawk b'qalbhom maqsuma.

Fid-Disgħa ta' filghodu

LEZZJONI QASIRA 1 Sam 15:22

Jaqaw il-Mulej jogħgħbuh il-vittmi tal-ħruq u s-sagrificċji aktar mis-smiġħ tal-kelma tal-Mulej? Ara, l-ubbidjenza hi aqwa mis-sagrificċji; is-smiġħ aħjar mix-xaħam tal-muntun.

V/. Min iroddli sagrificċju ta' radd il-ħajr, dan isebbahni.

R/. Lil min jimxi bis-sewwa nurih is-salvazzjoni ta' Alla.

Talba

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u zommna 'l bogħod minn kull għadu, biex inkunu fl-hena u s-sliem u nfahħruk bla heda. Bi Kristu Sidna. Ammen.

F'Nofsinhar

LEZZJONI QASIRA

Gal 5:26; 6:2

Ma nkunux minn dawk li jfittxu l-ftaħir fieragħ, li jgarrbu 'l xulxin u jgħiru għal xulxin. Erfgħu t-tagħbija ta' xulxin, u hekk tkunu qegħdin tharsu l-ligi ta' Kristu.

V/. Kemm hi haġa sabiħa u helwa, li l-aħwa jgħammru flimkien.

R/. Ghax hemm il-Mulej jagħti l-barka.

Talba

Heġġigna, Mulej, bin-nar ta' l-imħabba ta' dejjem, u thallih qatt jonqos fina, biex bi mħabba waħda u shiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Mik 6:8

Ja bniedem, huwa wriek x' inhu tajjeb u x' jistenna minnek il-Mulej: iridek tagħmel dak li hu ġust, thobb li tkun ħanin, u tkun umli fl-imgħiba tiegħek ma' Alla tiegħek.

V/. Bil-kmandamenti tiegħek, Mulej, irrid nitgħaxxaq.

R/. Qatt ma ninsa l-kelma tiegħek.

Talba

Isma', Mulej, it-talb li nagħmlulek biex ikollna paċi shiħa, u, bl-interċessjoni tal-Verġni mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

R/. Inroddu ħajr lil Alla.